



மார்ச் - 07

TNPSC துளிகள்

- ❖ மதுரையில் அகில இந்திய மருத்துவ அறிவியல் நிறுவன (All India Institute of Medical Sciences - AIIMS) மருத்துவமனையானது 2022 ஆம் ஆண்டில் செப்டம்பர் மாதத்தில் திறக்கப்பட இருக்கின்றது.
- ❖ மக்களவையானது கனிம சட்டங்கள் (திருத்த) மசோதா, 2020ஐ நிறைவேற்றியுள்ளது. இந்த மசோதாவானது சுரங்கங்கள் மற்றும் தாதுக்கள் சட்டம், 1957 மற்றும் நிலக்கரி சுரங்கச் சட்டம், 2015 ஆகியவற்றைத் திருத்துவதையும் நோக்கமாகக் கொண்டுள்ளது.
- ❖ பொலிவுறு நகரங்களுக்கான திறன்மிகு எரிசக்தி மற்றும் நீர் குறித்த சர்வதேச மாநாடு மற்றும் கண்காட்சியானது 2020 ஆம் ஆண்டு மார்ச் 3 ஆம் தேதி முதல் மார்ச் 7 ஆம் தேதி வரை புது தில்லியில் நடத்தப்பட்டு வருகின்றது.
 - புது தில்லியில் உள்ள திறன்மிகு தொடர் மன்றமானது (Smart Grid Forum - ISGF) இந்தியத் திறன்மிகு பயன்பாட்டு வாரம் - 2020 (India Smart Utility Week 2020 - ISUW) என்பதனை ஏற்பாடு செய்கின்றது.

தமிழ்நாடு செய்திகள்

சர்பங்கா நீரேற்றப் பாசனத் திட்டம்

- ❖ தமிழக முதல்வர் மார்ச் 4 ஆம் தேதியன்று சர்பங்கா நீரேற்றப் பாசனத் திட்டத்திற்கு அடிக்கல் நாட்டினார்.
- ❖ இந்தத் திட்டமானது நீரேற்றப் பாசன நுட்பத்தின் மூலம் மேட்டூர் அணையில் இருந்து உபரி வெள்ளநீரை சேலத்தில் உள்ள சர்பங்கா நதிக்குத் திருப்பிவிடுவதை நோக்கமாகக் கொண்டுள்ளது.
- ❖ எடப்பாடி, சங்ககிரி, மேட்டூர் மற்றும் ஓமலூரில் உள்ள 100க்கும் மேற்பட்ட நீர்த் தொட்டிகள் இந்த நடவடிக்கையின் மூலம் பயனடைகின்றன.
- ❖ இது அந்தப் பகுதியில் நிலத்தடி நீர் மட்டத்தை மேம்படுத்த உதவுகின்றது.

தமிழ்நாட்டில் புதிய திட்டங்கள்

- ❖ தமிழக முதல்வர் திரு. பழனிசாமி காவிரி நீர்ப் படுகையில் கட்டளை உயர்மட்டக் கால்வாயின் உள்கட்டமைப்பை மீட்டெடுப்பதற்கான ஒரு திட்டத்திற்கு அடிக்கல் நாட்டினார்.
- ❖ தேனியில் ஒரு சட்டக் கல்லூரி கட்டப்படுவதற்குத் தமிழக முதல்வர் அடிக்கல் நாட்டினார்.
- ❖ மேலும் இவர் காவல்துறை பணியாளர்களுக்கான இரு சக்கர வாகனங்கள், கூண்டுந்துகள் மற்றும் பேருந்துகள் உட்பட 41 வாகனங்களையும் கொடியசைத்துத் தொடங்கி வைத்தார்.



தேசியச் செய்திகள்

ஒருங்கிணைந்த உள்நாட்டு எரிசக்தி அமைப்புகள்

- ❖ ஒருங்கிணைந்த உள்நாட்டு எரிசக்தி அமைப்புகள் குறித்த இந்தியா - ஐரோப்பிய ஒன்றியம் ஆகியவற்றின் முதன்மைத் திட்டமானது 2020 இந்தியத் திறன்மிகு பயன்பாட்டு வாரத்தில் அறிவிக்கப்பட்டது.
- ❖ இந்தியா மற்றும் ஐரோப்பிய ஒன்றியத்திற்கு இடையிலான இந்த கூட்டுப் பங்களிப்பானது தூய்மையான எரிசக்தி மற்றும் காலநிலைக்கு உதவ இருக்கின்றது.
- ❖ இது எரிசக்தி ஆராய்ச்சி மற்றும் புத்தாக்கங்களில், முக்கியமாக புதுப்பிக்கத்தக்க ஆற்றல் மற்றும் ஆற்றல் அமைப்பில் அதன் ஒருங்கிணைப்பு ஆகியவற்றில் ஒத்துழைப்பை மேம்படுத்துகின்றது.
- ❖ இந்த ஒத்துழைப்பானது எரிசக்தி விநியோகத்தை தூய்மையானதாகவும் திறன்மிக்கதாகவும் அனைவருக்கும் குறைந்த விலையிலும் வழங்க வழிவகை செய்கின்றது.

இந்தியா - சுவீடன் ஒத்துழைப்பு

- ❖ இந்தியத் திறன்மிகு பயன்பாட்டு வாரத்தில் இந்தியா - சுவீடன் கூட்டு தொழில்துறை ஆராய்ச்சி மற்றும் மேம்பாட்டு திட்டத்தை ஸ்வீடன் மற்றும் இந்தியா ஆகிய நாடுகள் கூட்டாக அறிவித்துள்ளன.
- ❖ இந்தக் கூட்டுத் திட்டமானது திறன்மிகு தொடர் பகுதியில் உள்ள சவால்களை எதிர்கொள்ளுவதற்காக சுவீடன் மற்றும் இந்தியாவின் உலகத் தரம் வாய்ந்த நுபுணத்துவத்தை ஒன்றிணைக்க இருக்கின்றது.

மக்கள் தொகைக் கணக்கெடுப்பு 2021

- ❖ 2021 ஆம் ஆண்டின் மக்கள் தொகைக் கணக்கெடுப்பு மற்றும் தேசிய மக்கள் தொகை பதிவேட்டைப் புதுப்பித்தல் ஆகியவை ஏப்ரல் 1 ஆம் தேதி முதல் தொடங்கும் என்று மத்திய உள்துறை அமைச்சகம் அறிவித்துள்ளது.
- ❖ தேசிய மக்கள் தொகைப் பதிவேட்டுப் புதுப்பித்தலை புது தில்லி மாநகராட்சிப் பகுதியானது தொடங்கி வைக்கும். இந்தப் பதிவேட்டில் பதிவு செய்யப்படும் முதல் நபர் இந்தியக் குடியரசுத் தலைவர் ஆவார்.

மத்தியத் தொழில் பாதுகாப்புப் படையின் கட்டுப்பாட்டில் ஜம்மு விமான நிலையம்

- ❖ ஜம்மு விமான நிலையத்தின் பாதுகாப்பை மத்திய தொழில் பாதுகாப்புப் படை (Central Industrial Security Force - CISF) ஏற்றுக் கொண்டுள்ளது.
- ❖ இதன் மூலம் தற்போது 63 விமான நிலையங்கள் CISFன் கீழ் உள்ளன.
- ❖ CISF ஆனது 1969 ஆம் ஆண்டில் அமைக்கப்பட்டது. இது 1983 ஆம் ஆண்டில் ஒரு ஆயுதப் படையாக மாற்றப்பட்டது.

கோவாவின் கோலா மிளகாய் - GI குறியீடு

- ❖ கோவாவின் கோலா கிராமத்தின் மலைகளில் வளர்க்கப்படும் புகழ்பெற்ற கோலா மிளகாய் அல்லது கொல்ச்சி மிர்ச்சி ஆனது புவிசார் குறியீட்டைப் (Geographical Indication - GI) பெற்றுள்ளது.



- ❖ GI குறியீடானது இந்தியாவின் புவிசார் குறியீட்டுப் பதிவுக அமைப்பினால் வழங்கப்படுகின்றன.
- ❖ GI குறியீட்டைப் பெற்ற கோவா மாநிலத்தின் முதலாவது விவசாய உற்பத்தி பொருள் கோலா மிளகாய் ஆகும்.
- ❖ புவிசார் குறியீடு என்பது ஒரு குறிப்பிட்ட பிரதேசத்தில் உற்பத்தி செய்யப்படும் பொருள்களைப் பாதுகாக்கவும் அவற்றைக் குறிக்கவும் பயன்படும் அறிவுசார் சொத்துரிமைகளின் (Intellectual Property Rights) ஒரு வடிவமாகும்.

உற்பத்திப் பொருள்களை மின் சந்தைப்படுத்துதல் மீதான ஒப்பந்தம்

- ❖ மத்திய வீட்டுவசதி மற்றும் நகர்ப்புற விவகாரங்கள் துறை அமைச்சகத்தின் கீழ் உள்ள தீன்தயாள் அந்தியோதயா யோஜனா - தேசிய நகர்ப்புற வாழ்வாதாரத் திட்டமானது (DAY-NULM - Deendayal Antyodaya Yojana - National Urban Livelihoods Mission - DAY-NULM) அமேசான் நிறுவனத்துடன் புரிந்துணர்வு ஒப்பந்தம் ஒன்றில் கையெழுத்திட்டுள்ளது.
- ❖ நாடு முழுவதும் நகர்ப்புறங்களில் உள்ள சுய உதவிக் குழுக்களால் (Self Help Groups - SHGs) தயாரிக்கப்படும் பொருட்களை மின் சந்தைப்படுத்துதலுக்காக இந்த ஒப்பந்தமானது கையெழுத்திடப் பட்டுள்ளது.
- ❖ இந்த ஒத்துழைப்பானது பின்வருவனவற்றை நோக்கமாகக் கொண்டுள்ளது.
 - சுய உதவிக் குழுக்களால் தயாரிக்கப்பட்ட பொருள்களுக்கான பரந்த வாடிக்கையாளர் தளத்தினை விரிவுபடுத்துதல் மற்றும்
 - நகர்ப்புறங்களில் நீடித்த வாழ்வாதாரங்களை உருவாக்கும் திட்டத்தை வலுப்படுத்தல்.

DAY-NULM பற்றி

- ❖ இது நகர்ப்புற ஏழை மக்களின் வறுமை மற்றும் பாதிப்பைக் குறைப்பதற்காகத் தொடங்கப்பட்ட மத்திய வீட்டுவசதி மற்றும் நகர்ப்புற அமைச்சகத்தின் முதன்மைத் திட்டமாகும்.
- ❖ இது ஏழைகளின் வலுவான அடிமட்ட அளவிலான நிறுவனங்களை உருவாக்குவதன் மூலம், நிலையான அடிப்படையில் அவர்களின் வாழ்வாதாரங்களில் கணிசமான முன்னேற்றத்தை ஏற்படுத்த முயற்சிக்கின்றது.

மிக முக்கிய நபர்களுக்கான விமானங்கள் மேம்படுத்தப்படல் - போயிங் -777

- ❖ இந்தியப் பிரதமர் மற்றும் இந்தியக் குடியரசுத் தலைவர் ஆகியோரின் பயணத்திற்குப் பயன்படுத்தப்படும் போயிங் 777 என்ற மிக முக்கிய நபர்களுக்கான விமானங்களுக்குப் புதிய ஏவுகணை எதிர்ப்பு பாதுகாப்பு முறையை வாங்க இந்தியா


அமெரிக்காவுடன் ஒப்பந்தம் செய்துள்ளது.

- ❖ இந்தியா தற்போது நான்கு ஏர் இந்தியா போயிங் 747 விமானங்களை மிக முக்கிய நபர்களுக்கான விமானங்களாக பிரதமர் மற்றும் இந்திய குடியரசுத் தலைவரின் பயணத்திற்குப் பயன்படுத்துகின்றது.

சர்வதேசச் செய்திகள்

எண்ணெய் உற்பத்தியைக் குறைத்தல் - OPEC

- ❖ உலகின் மிகப்பெரிய எண்ணெய் உற்பத்தி நாடுகளைக் கொண்ட அமைப்பான OPEC (பெட்ரோலியப் பொருள்கள் ஏற்றுமதி நாடுகளின் அமைப்பு - Organization of Petroleum Exporting Countries) ஆனது எண்ணெய் உற்பத்தியைக் குறைக்கத் திட்டமிட்டுள்ளது.
- ❖ OPEC அமைப்பின் முக்கிய உறுப்பினரான சவுதி அரேபியா நாடானது 2020 ஆம் ஆண்டு ஏப்ரல் மாதம் முதல் ஒரு நாளைக்கு 1.5 மில்லியன் பீப்பாய் எண்ணெய் உற்பத்தியைக் குறைக்கத் திட்டமிட்டுள்ளது.
- ❖ எண்ணெய் விலைகள் சரிவடையாமல் இருக்க இந்தக் குறைப்பு நடவடிக்கை மேற்கொள்ளப் பட்டுள்ளது.
- ❖ உலகம் முழுவதும் நிகழ்ந்து வரும் கொரோனா வைரஸ் பாதிப்பு மற்றும் அதன் தாக்கம் காரணமாக எண்ணெய்த் தேவை குறையும் என்று கணித்து OPEC இந்த முடிவை எடுத்துள்ளது.
- ❖ OPEC அமைப்பானது 5 உறுப்பு நாடுகளுடன் ஈராக்கில் உள்ள பாக்தாத்தில் நிறுவப்பட்டது.
- ❖ தற்போது, இந்த அமைப்பானது மொத்தம் 14 உறுப்பு நாடுகளைக் கொண்டுள்ளது.



பொருளாதாரச் செய்திகள்

யெஸ் வங்கி - நிதி நெருக்கடி

- ❖ 2020 ஆம் ஆண்டு மார்ச் 5 ஆம் தேதியன்று இந்திய ரிசர்வ் வங்கியானது YES வங்கியின்



மீது ஒரு மாத கால தற்காலிகச் செயல்பாட்டுத் தடையை (moratorium) விதித்துள்ளது.

- ❖ ரிசர்வ் வங்கியானது இந்த வங்கியிலிருந்து ரூ. 50,000 அல்லது அதற்குக் குறைவான நிதியை மட்டுமே திரும்ப எடுக்க முடியும் என்ற கட்டுப்பாடுகளை விதித்துள்ளது.
- ❖ ரிசர்வ் வங்கி யெஸ் வங்கியில் நிதியை முதலீடு செய்ய இந்திய பாரத வங்கியைத் தேர்வு செய்துள்ளது.
- ❖ ரிசர்வ் வங்கியின் பரிந்துரையின் அடிப்படையில் இந்திய அரசானது இந்த வங்கியின் தற்காலிக செயல்பாட்டுத் தடையை விதித்துள்ளது.
- ❖ ராணா கபூர் என்பவர் யெஸ் வங்கியின் நிறுவனர் மற்றும் தலைமை நிர்வாக அதிகாரி ஆவார்.

போட்டிச் சட்டத்தின் பொருளாதாரம் குறித்த தேசிய மாநாடு

- ❖ இந்தியப் போட்டி ஆணையமானது (Competition Commission of India - CCI) புது தில்லியில் போட்டிச் சட்டத்தின் பொருளாதாரம் குறித்த 5வது தேசிய மாநாட்டை நடத்தியது.
- ❖ நம்பிக்கையற்ற கொள்கைகளுக்கு சான்றுகள் அடிப்படையிலான அணுகுமுறையை எளிதாக்குவதற்கான சந்தை ஆய்வுகளின் முக்கியத்துவத்தை இந்த மாநாடு எடுத்துரைத்தது.

அறிவியல் மற்றும் தொழில்நுட்பச் செய்திகள்

ஜீனோம் (மரபணு) இந்தியா திட்டம்

- ❖ சமீபத்தில் ஜீனோம் இந்தியா திட்டம் (Genome India Project - GIP) என்ற ஒரு மரபணு குறியாக்கத் திட்டத்திற்கு மத்திய அறிவியல் மற்றும் தொழில்நுட்பத் துறை அமைச்சகமானது ஒப்புதல் அளித்துள்ளது.
- ❖ ஜீனோம் இந்தியா திட்டம் என்பது மருத்துவம், விவசாயம் மற்றும் வாழ்க்கை அறிவியலில் புதிய செயல்திறனை செயல்படுத்த உதவும் 20 நிறுவனங்களின் ஒத்துழைப்பாகும்.
- ❖ இது இந்திய மக்களைப் பாதிக்கும் நோய்கள் மற்றும் குணாதிசயங்களின் வகை மற்றும் தன்மையை முழுமையாக புரிந்து கொள்வதற்காக இந்திய "குறிப்பு மரபணுவின்" தொடரை உருவாக்குவதை நோக்கமாகக் கொண்டுள்ளது.

ஜீனோம் (மரபணு)

- ❖ ஒரு மரபணுத் தொகுதி என்பது ஒரு உயிரினத்தின் அனைத்து மரபணுக்களையும் கொண்ட ஒரு கூறாகும்.
- ❖ இது ஒரு உயிரினத்தின் முழுமையான டி.என்.ஏ தொகுப்பாகும். இது அந்த உயிரினத்தின் அனைத்து மரபணுக்களையும் உள்ளடக்கியுள்ளது.
- ❖ ஒவ்வொரு மரபணுவும் அந்த உயிரினத்தை உருவாக்குவதற்கு மற்றும் பராமரிப்பதற்குத் தேவையான அனைத்து தகவல்களையும் கொண்டுள்ளது.

பிரபலமானவர்கள், விருதுகள், மற்றும் நிகழ்வுகள்

உலக வரலாற்றில் மிகச் சிறந்த தலைவர்

- ❖ பிபிசி உலக வரலாற்று இதழால் நடத்தப்பட்ட ஒரு ஆய்வில், மகாராஜா ரஞ்சித் சிங்

என்பவர் உலகின் 'மிகச் சிறந்த தலைவர்' என்று பெயரிடப்பட்டுள்ளார்.

- ❖ மகாராஜா ரஞ்சித் சிங் என்பவர் 19 ஆம் நூற்றாண்டில் சீக்கியப் பேரரசின் இந்திய ஆட்சியாளராக விளங்கினார்.
- ❖ மேலும் இவர் இந்துக்கள் மற்றும் சீக்கியர்கள் மீது விதிக்கப்படும் ஜிசியா வரியைத் தடை செய்தார்.



இந்திரா காந்தி மற்றும் அமிர்த கவுர்

- ❖ டைம் இதழ் ஆனது இந்த ஆண்டின் 100 சிறந்த பெண்களில் இந்தியாவின் முன்னாள் பிரதமர் இந்திரா காந்தி மற்றும் சுதந்திரப் போராளியான அமிர்த கவுர் ஆகியோரை தேர்ந்தெடுத்துள்ளது.
- ❖ 1920 ஆம் ஆண்டு முதல் 2020 ஆம் ஆண்டு வரை 100 பெண்களுக்கு 100 இடங்களை டைம் இதழ் உருவாக்கியுள்ளது.
- ❖ டைம் இதழானது 1947 ஆம் ஆண்டிற்கான பெண்மணியாக அம்ரித் கவுர் என்பவரையும் 1976 ஆம் ஆண்டிற்கான பெண்மணியாக இந்திரா காந்தி என்பவரையும் தேர்ந்தெடுத்துள்ளது.

